
Panduranga Stotram 3

ಪಾಂಡುರಂಗಸ್ತೋತ್ರಂ 3

Document Information



Text title : Panduranga Stotram 3

File name : pANDurangastotram3.itx

Category : vishhnu, vishnu, moropanta, stotra

Location : doc_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2023

sanskritdocuments.org



ಪಾಂಡುರಂಗಸ್ತೋತ್ರಂ 3



(ತೃತೀಯಂ)

(ದ್ರುತವಿಲಂಬಿತವೃತ್ತಂ)

ವ್ರಜಪತೇ ! . ಜಪತೇಸ್ಯಭಯಪ್ರದಃ ಸುರಸದೋ(1) ರಸದೋ ಮಹಿಮಾ ತವ .
ಅಧನಗೇ (2)ಘನಗೇಯರುಚೇಶನಿಸ್ತ್ವ ಮವ ಮಾಸಭವ ಮಾಮಕರೋವರಾಂ .

(?) .. 1..

ಸತತಮಸ್ತು ಮಯಿ ಪ್ರಣತೇಽಖಿಲಪ್ರಣತವತ್ಸಲ ! . ಭವ್ಯ ಯಶೋನಿಧೇ!
ಚರಣಭಕ್ತಿರುದಾರ! ತವ ಪ್ರಭೋ! ರವಿವರಾವಿವರಾಸನ! ಮುನಿಧಿಃ .. 2..
ಇಹ ಕಲಾವಪಿ ಜಂತುಮಜಾಮಿಲಾದಧಿಕಮಚ್ಯುತ! . ನಾಮ ಯದ್ಯಚ್ಛಯಾ .
ಸಕೃದಧಾಪ್ಯಸಮಪ್ರಮಿತಂ ನು ಕಂ ನ ಸಮಲಂ(3) ಸಮಲಂಕುರುತೇ ಭವಾನ್ ? ..

3..

ರುಡಪಿ ತೇ ಶಿವಕೃದ್ಭಗವನ್ ! . ದ್ವಿಷಾಂ ಪ್ರಣಮತಾಂ ಕಿಮು ಯುಷ್ಮದನುಗ್ರಹಃ .
ಪರಮದುರ್ಲಭಮೀಶ! ಸುನಿರ್ಭಯಂ ಪದಮಿತಾ ದಮಿತಾ ಭವತಾ ಖಲಾಃ .. 4..
ಸಪದಿ ಸಂಪ್ರತಿ ಭೀಮರಥೀತಟೇ ಸ್ಥಿತಿಮುಪೇತ್ಯ ಜಡಾ ಅಪಿ ಜಂತವಃ .
ಇಹ ಕೃತಾ ನಿಜಕೀರ್ತ್ಯಮೃತೇನ ಕೇ ನ ಭವತಾ ಭವತಾಪವಿವರ್ಜಿತಾಃ? .. 5..
(4)ಸಿತಸರೋರುಹಸಾಹಮುನೇಃ ಪಿತೃವ್ರತವಶಾಜ್ಜತಮಃಪ್ರಶಮೋದ್ಯತ ! .
ಪ್ರಣತವತ್ಸಲ ! ವಿಠಲ ! ತೇ ಯಶಃ ಕವಿಶತೇ ವಿಶತೇ ಸ್ವಯಮಾದರಾತ್ .. 6..
ಶ್ರುತಿನುತಸ್ಯ ಜನೇ ಕೃಪಣೇ ಕೃಪಾ ಪರಮತೇ ! . ರಮತೇಽಪಿ ಸದಾಶಿವಃ .
ತವ ಯಶಸ್ಯಮಲೇ ವಿಪುಲೇ ಸುಧಾಸರಸಿ ಕೋ ರಸಿಕೋ ನ ನಿಮಜ್ಜತಿ ? .. 7..
ಬತ ಕವೀರಮುಖಾ ಯವನಾಃ ಕೃತಾಃ ಶುಚಿತಮಾ ನಿಜನಾಮಪರಾಸ್ತ್ವಯಾ .
ಭವತಿ ಪಾತ್ರಮಪಿ ಪ್ರಜಡಃ ಸತಾಂ ದ್ಯುನಗ! ತೇ ನ ಗತೇರಿಹ ಕೋ ಹರೇ! .. 8..
ವರದರಾಜ! . ಮುಕುಂದ ! ತುಕಾಭಿಧೋ ವಣಿಗತಿಪ್ರಥಿತಃ ಸ್ವವನೈಸ್ತವ .
ಸಕಲಸಾಧುಮನಃಪರಿತೋಷಕೃತ್ಕವಿವರೋ (5)ವಿವರೋಹಿತಶುದ್ಧವಾಕ್ .. 9..
ಸ್ವಕರುಣಾಂ ವದಸಿ ಧ್ರುವಮಂತ್ಯಜಃ ಸ್ಮರಣಕೃಯದಿ ದೇವಿ ನ ತಂ ತ್ಯಜ .
ಪತಿತಪಾವನ! ನಾಮ ಚ ತನ್ಮೃತಾವವಸರೇ ವಸ ರೇ ! ವದನೇ ಶ್ರುತೌ .. 10..
ಶ್ರುತಕಥೇ! . ಭವತಃ ಸ್ವಜನಾಪದಾಮಗದಯಾಗದಯಾ ಕ್ರಿಯತೇ ನ ಸಾ .
ಪಿತೃಪತ್ನೈಃ ಕರುಣಾ ಕರುಣಾನಿಧೇ! ತನುಭವೇನುಭವೇನ ಸತಾಮಿದಂ .. 11..

ದಿಶ ದಯಾರ್ಣವ ! . ಚಕ್ರಮನರ್ಥಹೃತ್ವ ಶರಣಾಂಗತವಿಷ್ಣುವಿನಾಶಕೃತ್ .
 ತ್ವಯಿ ಮನೋಽಸ್ತು ಮಮ ಪ್ರಣತೋದ್ಧೃತಾವನಲಸೇನಲಸೇವಿತಸತ್ಕಥೇ .. 12..
 ಸುಪತಿನಾ ಅತಿತಾಪಸಮಾಕುಲಾ ಅಶರಣಾಃ ಶರಣಾಗತವತ್ಸಲ ! .
 ತವ ಮುಕುಂದ ! ಸಕೃಚ್ಛ್ರುತಸಸ್ಯಧಾಃ ಸುರಗುರೋರಗುರೋಕಸಿ ಸಸ್ಮೃತಿಂ .. 13..
 ಜಡನಮುದ್ಧರಣಂ ಪ್ರಥಿತಂ ಕಲೌ ಕರುಣವಿಠಲ ! . ತೇಽದ್ಯ ಮಹಾಪ್ರಭೋಃ!
 ಅನುಭವಙ್ಕೃತವಾಂಶ್ಚ ಸದುಕ್ತಿತೋ ನಯಮತೋ ಯಮತೋಽಪಭಯೋಽಖಿಲಃ
 .. 14..

ಸದಯಕೋಟಿಶತಾಧಿಕಕರ್ಮಣೇ ನತಸಮಸ್ತಜನಾಶನಿರ್ವಮಣೇ(6)
 ಭಗವತೇ ನನು ತುಭ್ಯಮಹಂ ಕರೋಮ್ಯಜ! ನಮೋ ಜನಮೋಹಹರಾಭಿಧ! .. 15..
 ಉದಿತಹಾರ್ದಭರೈಃ ಕೃತಕೀರ್ತನೈಸ್ತ್ವ ಮಿಹ ವಿಠಲ ಭೀಮರಥೀತಟೀ .
 ಲಸದಭಂಗಗುಣೈಸ್ತವ ಸದ್ಯಶಃ ಸುರಸಿಕ್ಹೇರಸಿ ಕೈರ್ನ ವಶೀಕೃತಃ .. 16..
 ಶ್ರುತಿರಹಸ್ಯವಿದಃ ಸ್ವಪದಂ ಗತಾ ಅಪಿ ಭವಂತಮುದಾರಗುಣಂ ಪ್ರಭುಂ .
 ಪರಮಕಾರುಣಿಕಂ ಸುಹೃದಂ ಪರಂ ಮುನಿಜನಾ ನಿಜನಾಥಮುಪಾಸತೇ .. 17..
 ಸ್ವಪರಿರಂಭಸುಖಾತಿಶಯೋಚಿತಂ ಪ್ರಣತಮಾಶು ಕರೋಷ್ಯಖಿಲಂ ಜನಂ .
 ಅಯಿ! ವದಾನ್ಯಗುರೋ(7)! ತವ ಸೋಽಧಿಕಂ ಹನುಮತೋಽನುಮತೋಽಪ್ಯಲಸೋ
 ಜಡಃ .. 18..

ತವ ಪುಮರ್ಥದಪುಣ್ಯಯಶಃಕಥಾಶ್ರವಣವಿಸ್ಮೃತದೇಹ ಇತಸ್ತತಃ .
 ಭವತಿ ವಿಠಲ ಕೋಽಪಿ ಜನಸ್ತಪೋವನಮನಾ ನ ಮನಾಗಪಿ ತೀರ್ಥಧೀಃ .. 19..
 ಯ ಇಹ ದೃಷ್ಟಭವಚ್ಚರಣಾಂಬುಜಾನಪದಮೂನಮುಮೇಶವೃತಾಸ್ಪದಾತ್ .
 ಖಲು ಲಭಂತ ಉದಾರಶಿರೋಮಣೇಸ್ತ್ವ ದಯಿ ತೇ ದಯಿತೇಷದಪಿ ಶ್ರಿಯಃ! .. 20..
 ನಿಜಯಶೋಧಿಕಮಾತರಮಾದರಂ ಪ್ರಕಟಯಂತಮುದಾರಗುಣಂ ಪ್ರಭುಂ .
 ಸ್ವಜನಸದ್ಯಶಸಃ ಶ್ರವಣೇ ಸದಾ ಕೃತಮಹಂ ತಮಹಂ ಶರಣಂ ಗತಃ .. 21..
 ನಿಜಯಶೋಮೃತಸೇವನಸಕ್ತಯಾ ಸತತಸಾತ್ವಿಕಭಾವಂಸಮೃದ್ಧಯಾ .
 ಭಗವತಾ ಭವತಾ ಬಹವಃ ಕೃತಾಃ ಸ್ವಸಭಯಾ ಸಮಯಾ ಭೃಶನಿರ್ಭಯಾಃ .. 22..
 (ಅನುಷ್ಟುಪ್ಪತ್ತಂ)

ಪ್ರಿಯಸ್ತುತೇರ್ಭಗವತಃ ಪಾಂಡುರಂಗಸ್ಯ ಪಾದಯೋಃ .
 ಮಯೂರೇಣಾಪಿತಾ ಭಕ್ತ್ಯಾ ಯಾ ಸ್ತುತಿಃ ಸಾಸ್ತು ತೀರ್ಥವಾಃ(8) .. 33..
 ಇತಿ ಶ್ರೀರಾಮನಂದನಮಯೂರೇಶ್ವರಕೃತಂ ಪಾಂಡುರಂಗಸ್ತೋತ್ರಂ ಸಂಪೂರ್ಣಂ .
 ಟಿಪ್ಪಣಿ

1. ಸುರಾಃ ಸೀದಂತಿ ಅಸ್ಯಾಮಿತಿ ಸುರಸತ್ ತಸ್ಯಾಃ . ದೇವಸಭಾಯಾ ಇತ್ಯರ್ಥಃ .

2. ಧನಬದ್ ಗೇಯಾ ವಾ ರುಚಿಃ ಕಾಂತಿಯಸ್ಯ ತತ್ಸಂಬುದ್ಧಾ . ತ್ವಮಘನಗೇ ಪಾಪಪರ್ವತೇ ಅಶನಿರ್ವಜ್ರಂ ತದ್ವತ್ ಪಾಪಾನಿ ನಾಶಯಸೀತಿ ಭಾವಃ . ಹೇ ಅಭವ ಅಜ . ಮಾ ಮಾಂ ಅವ ರಕ್ಷೇತಿ ಯೋಜನಾ .
3. ಸಮಲಂ ಸಪಾಪಂ .
4. ಪುಂಡರೀಕಮುನೇಃ . ಸಿತಸರೋರುಹಂ ಪುಂಡರೀಕಂ ಸಾ ಆಹಾ ನಾಮ ಯಸ್ಯ ತಸ್ಯ ಮುನೇಃ .
5. ವಿವರಂ ಮುಖಬಿಲಂ ತಸ್ಮಾದುಜ್ಜಿತಾ ನಿರ್ಗತಾ ಶುದ್ಧಾ ವಾಗ್ ಯಸ್ಯ ಸಃ .
6. ವರ್ಮ ಕವಚಂ .
7. “ಗುರೋಽದ್ಯ ತವಾಧಿಕಂ” ಇತಿ ಪಾಠಾಂತರಂ .
8. ತೀರ್ಥೋದಕಂ . ಅಸ್ಮಿನ್ ಸ್ತೋತ್ರೇ ಚಿತ್ರಕಾವ್ಯಪರಾಯಣಸ್ಯ ಕವೇರ್ಬಹವಃ ಶ್ಲೋಕಾ ಅತೀವ ದುರ್ಬೋಧಾಃ ಸಂತಿ . ಮಹತಾ ಪ್ರಯತ್ನೇನಾಪಿ ತೇಷಾಮರ್ಥೋ ನ ಜ್ಞಾಯತ ಇತಿ ವಿದಿತಮಸ್ತು ರಸಿಕಾನಾಂ .

Proofread by Rajesh Thyagarajan

Panduranga Stotram 3

pdf was typeset on December 23, 2023

Please send corrections to sanskrit@cheerful.com

